

## સ્વર્ણમયી વધામણાં

(રાગ—આવો આવો સીમંધર જિનરાજજી રે)

- સ્વર્ણપુરીમાં સ્વર્ણમયી વધામણાં રે, (૨)  
સીમંધર ભગવંત (આજ) પધાર્યા મંદિરે.  
આવો પધારો વિટેહી જિનરાજજી રે,  
—સીમંધર જિનરાજજી રે,  
મણિરતે વધાતું ત્રિભુવનનાથને....સ્વર્ણી ૧.  
વિટેહક્ષેત્રે સીમંધરનાથ બિરાજતા રે, (૨)  
આજ પધાર્યા સ્વર્ણપુરીના મંદિરે;  
આજ પધાર્યા ભરતભૂમિના આંગણે;  
દેવ-દેવેન્દ્રો આવે જિનવર પૂજવા રે, (૨)  
વિધવિધ રત્ને વધાવે જિનવરદેવને....સ્વર્ણી ૨.  
પંચકલ્યાણક સ્વર્ણપુરીમાં શોભતાં રે, (૨)  
દૈવી દેશ્યો નજરે નિહાળ્યાં નાથનાં;  
પુનિત પ્રસંગો મહિમાવંત ભગવંતનાં;  
આકાશો બહુ દેવહુંદુભિ વાગતાં રે, (૨)  
ગંધર્વોનાં ગીત મધુરાં ગાજતાં;  
કુમકુમ-કેશર સ્વર્ણપુરે વરસી રહ્યાં રે, (૨)  
આકાશો બહુ રંગ અનેરા શોભતા....સ્વર્ણી ૩.  
શ્રેયાંસરાયા-સત્યમાતાના નંદ છો રે, (૨)  
પુંડરપુરમાં જન્મ પ્રભુના શોભતા;  
સમવસરણમાં વિટેહીનાથ બિરાજતા રે, (૨)  
દિવ્યધ્વનિના અમૃતરસ વરસી રહ્યા....સ્વર્ણી ૪.

અશોક તરુવર ઉન્ત અતિ સોહમજાં રે, (૨)  
 ભવ્ય હદ્યને આનંદરસ ઉપજાવતાં;  
 જિનજી-પ્રતાપે આનંદરસ વરસી રહ્યા;  
  
 જિનજી મારા, રતસિંહાસન શોભતા રે, (૨)  
 દિવ્ય કુમળમાં અંતરીક્ષ બિરાજતા....સ્વર્ણી ૫.  
  
 જિનજી મારા વીતરાગી પદ પામિયા રે, (૨)  
 અનંતગુણોના બાગ અહો! ખીલી રહ્યા;  
  
 જિનજી મારા કેવળજ્ઞાને શોભતા રે, (૨)  
 સ્વપરપ્રકાશક જ્ઞાન અહો! જળકી રહ્યાં ....સ્વર્ણી ૬.  
  
 દિવ્ય ગુણાકર દેવ પધાર્યા આંગણો રે, (૨)  
 દિવ્ય રવિનાં તેજ અહો! પ્રસરી રહ્યાં;  
  
 જિનમુદ્રામાં ઉપશમરસ વરસી રહ્યા રે, (૨)  
 અનુપમ આનંદપૂર્ણ સ્વરૂપને પામિયા....સ્વર્ણી ૭.  
  
 ત્રણ ભુવનના નાથ પધાર્યા આંગણો રે, (૨)  
 વિશ્વવંદ્ય ભગવંત અમારે મંદિરે;  
  
 ઈન્દ્ર-નરેન્દ્રો જિનચરણોને પૂજતા રે, (૨)  
 ત્રણ ભુવનમાં જિનવરગુણ ગાજી રહ્યા;  
 —જિનેન્દ્રભવને જિનસ્તવનો ગુંજી રહ્યાં....સ્વર્ણી ૮.  
  
 પંચમ કાળે જિનવરદર્શન દોહ્યલાં રે, (૨)  
 વિચરંતા ભગવંત પધાર્યા આંગણો;  
  
 ભરતભૂમિમાં વિરહ હતા વીતરાગના રે, (૨)  
 સૌરાષ્ટ્રદેશે વિરહ હતા વીતરાગના રે, (૨)  
 આજ પધાર્યા જિનવર મારે મંદિરે....સ્વર્ણી ૯.

જિનવર-પ્રતિમા જિનવર સરખાં જાણીએ રે, (૨)  
સદ્ગતોને ભવથી પાર ઉતારતાં;  
આશ્ર્યકારી મુદ્રા પ્રભુની શોભતી રે, (૨)  
ભક્તજનોને આશ્ર્ય ઉપજાવતી;  
કહાનગુરુને આશ્ર્ય ઉપજાવતી....સ્વર્ણ૦ ૧૦.  
અનિમિષ નયને નિરખું જિનવરદેવને રે, (૨)  
જિનદર્શનમાં અંતરિયા થંભી રહ્યાં;  
નિરખ્યા કરું હું નિશદિન શ્રી જિનનાથને રે, (૨)  
જિનદર્શનમાં મનડાં અમ લાગી રહ્યાં....સ્વર્ણ૦ ૧૧.  
કઈ વિધ વંદું, કઈ વિધ પૂજું નાથને રે, (૨)  
તૃપ્તિ ન થાયે, અંતરિયાં ઉલસી રહ્યાં;  
વિધવિધનાં પૂજન રચાવો આંગણે રે, (૨)  
માણેક-મોતીનાં મંડલ મંડાવો મંદિરે....સ્વર્ણ૦ ૧૨.  
રતયિતામણિ નાથ પધાર્યા આંગણે રે, (૨)  
જિનજી મારા સર્વ સિદ્ધિ દાતાર છે;  
હીરા-મોતીના સ્વસ્તિક રચાવો આંગણે રે, (૨)  
ત્રિભુવનતારક દેવ પધાર્યા આંગણે....સ્વર્ણ૦ ૧૩.  
મહાભાગ્યેથી જિનવરદર્શન પામિયા રે, (૨)  
પ્રભુજી મારા! નિયે દર્શન આપજો;  
જિનજી મારા! નિત્યે સેવા આપજો રે, (૨)  
અમ સેવકની વિનતડી સ્વીકારજો;  
અમ સેવકને નિત્યે શરણે રાખજો....સ્વર્ણ૦ ૧૪.  
ગુરુજી-પ્રતાપે જિનવરદર્શન પામિયા રે, (૨)  
ગુરુવરજીનાં કૃપામૃત વરસી રહ્યાં;

ગુરુજી મારા! ચૈતન્યરસ વરસાવજો રે, (૨)

અમ સેવકને ભવોદધિતારણહાર છો;

દેવ, ગુરુ ને શાખ વસો મનમંદિરે રે, (૨)

અમ સેવકને શિવસુખના દાતાર છો....સ્વર્ણ૦ ૧૫.

\*